

भारत सरकार  
शिक्षा मंत्रालय  
उच्चतर शिक्षा विभाग

लोक सभा

अतारंकित प्रश्न संख्या-175

उत्तर देने की तारीख-21/07/2025

उत्कृष्ट संस्थान पुरस्कार

175. डॉ. प्रशांत यादवराव पडोले:

क्या शिक्षा मंत्री यह बताने की कृपा करेंगे कि:

(क) उत्कृष्ट संस्थान का दर्जा प्राप्त सार्वजनिक और निजी संस्थानों का ब्यौरा क्या है;

(ख) क्या उच्च प्रदर्शन करने वाला कोई भारतीय विश्वविद्यालय अन्य स्थानों पर अपने परिसर स्थापित कर रहा है;

(ग) यदि हां, तो तत्संबंधी ब्यौरा क्या है;

(घ) क्या विश्व के शीर्ष 100 विश्वविद्यालयों में से कोई भी विश्वविद्यालय राष्ट्रीय शिक्षा नीति, 2020 के अनुसार देश में अपना परिसर स्थापित करने जा रहा है; और

(ङ) यदि हां, तो तत्संबंधी ब्यौरा क्या है?

उत्तर

शिक्षा मंत्रालय में राज्य मंत्री

(डॉ. सुकान्त मजूमदार)

(क): शिक्षा मंत्रालय द्वारा 12 संस्थानों को उत्कृष्ट संस्थान (आईओई) का दर्जा दिया गया है। इनमें से आठ सार्वजनिक संस्थान अर्थात् आईआईटी बॉम्बे, आईआईटी दिल्ली, आईआईटी मद्रास, आईआईटी खड़गपुर, आईआईएससी बेंगलोर, बीएचयू वाराणसी, हैदराबाद विश्वविद्यालय और दिल्ली विश्वविद्यालय हैं और चार निजी संस्थान अर्थात् बिट्स पिलानी, मणिपाल एकेडमी ऑफ हायर एजुकेशन, ओ.पी. जिंदल ग्लोबल यूनिवर्सिटी तथा शिव नादर यूनिवर्सिटी, ग्रेटर नोएडा हैं।

(ख) और (ग): आईआईटी मद्रास और आईआईटी दिल्ली ने क्रमशः जंजीबार, तंजानिया और अबू धाबी, संयुक्त अरब अमीरात में अपने परिसर स्थापित किए हैं।

(घ) और (ङ): एनईपी 2020 के अनुसरण में, यूजीसी ने एक विनियम अर्थात् यूजीसी (भारत में विदेशी उच्चतर शिक्षा संस्थानों के परिसरों की स्थापना और संचालन) विनियम, 2023 तैयार किया है। इस विनियम के तहत, शीर्ष 100 क्यूएस डब्ल्यूयूआर में से, साउथेम्प्टन विश्वविद्यालय, यूनाइटेड किंगडम को गुडगांव, हरियाणा में अपना परिसर स्थापित करने की अनुमति प्रदान की गई है। ब्रिस्टल विश्वविद्यालय, यूनाइटेड किंगडम; वेस्टर्न ऑस्ट्रेलिया विश्वविद्यालय, ऑस्ट्रेलिया; और न्यू साउथ वेल्स विश्वविद्यालय, ऑस्ट्रेलिया को आशय पत्र (एलओआई) जारी किया गया है।

\*\*\*\*\*